



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 30 – IL-HAMIS 12 TA' FRAR 2015

Il-Kunsill iltaqa' fis-Sala tal-Kunsill Lokali Mtarfa fit-7:40pm.

Preżenti :	Daniel John Attard	Sindku
	Antoine Vella	Viċi Sindku (wasal fit-7:55pm)
	Simon Paul Fenech	Kunsillier
	Anthony Mifsud	Kunsillier
	Helen Bugeja	Kunsillier
	Josette Micallef	Segretarju Eżekuttiv

Kien hemm persuna waħda tattendi.

Il-laqgħa bdiet b'minuta silenzu għal eks kuntrattur tal-Kunsill, Joe Gauci.

#### **1. APPROVAZZJONI TAL-MINUTI NRU. 29**

- 1.1 Il-minuti ntbagħtu minn qabel u għaldaqstant kienu meqjusa moqrija.
- 1.2 Il-minuti ġew approvati u ffirmati mis-Sindku u mis-SE.

#### **2. PUNTI MILL-MINUTI**

- 2.1 Is-SE infurmat li l-accountant tal-Kunsill kien infurmaha li ma setax jattendi u għaldaqstant il-Kunsill qabel li għandha ssir laqgħa b'urġenza minhabba l-approvazzjoni tal-end of year financial statements 2014. Kien hemm qbil li l-laqgħa ssir l-Erbgħa 18 ta' Frar 2015 fis-6:30pm.
- 2.2 Is-SE infurmat li kienet intbagħtet l-ittra għal *doggie park*. Fuq mistoqsija tas-Sindku, is-SE infurmat li kienet se tkellem lura lis-SE tar-Reġjun Tramuntana dwar id-*doggie bins*.
- 2.3 Is-SE infurmat li dwar l-iskips li kienu ġew relokati minn Triq Dar il-Kaptan, il-Kunsill kien irċieva lment wiehed bil-miktub dwar l-iskip ta' Triq il-Fosos tal-Qamħ. Kien hemm qbil ġenerali li jidher li dawn ġew aċċettati ladarba mhux qed ikun hemm abbuż fuqhom, saħansitra kien hemm anke kummenti favorevoli. Fuq sugġeriment li ressaq il-Kunsillier Mifsud biex issir skip viċin ta' Binja Msierah, kien hemm qbil li l-Kunsill għandu jibgħat ittra lir-residenti.
- 2.4 Is-SE infurmat li l-applikazzjonijiet għall-ambaxxatur taż-żgħażaġh jagħlqu nhar l-20 ta' Frar.

### **3. KOMMUNIKAZZJONI MIS-SINDKU**

- 3.1 Is-Sindku informa lill-Kunsill li hu u s-SE kienu f'diskussjonijiet mal-MEUSAC dwar possibbiltà li ssir applikazzjoni taht l-istrand European Remembrance fejn se jipparteċipaw ukoll żewġ organizzazzjonijiet ohra, wahda mill-Ingilterra u ohra mill-Irlanda. Il-Kunsill qabel li ghandha ssir l-applikazzjoni ghaliex din kellha l-ghan li tkabbar aktar l-attività ta' Military Mtarfa, permezz tal-preżenza tar-*re-enactors* barranin. Is-SE u s-Sindku ghandhom iżommu lill-Kunsill infurmati dwar xi żviluppi li jkun hemm.
- 3.2 Is-Sindku informa li s-Sibt kien se jibda t-tindif tax-xelter tal-gwerra bl-ghajjuna tal-entitajiet. Huwa heġġeg lill-Kunsilliera biex jattendu.
- 3.3 Is-Sindku informa li kien beda ghaddej ix-xoghol ta' ghażla ta' kotba tal-librerija, se jinxtara xi materjal teknologiku, issir connectivity ghal-librara kif ukoll li jkun hemm wifi ghal min ikun qed jagħmel riċerka. Se tiġi ordnata wkoll xi għamara ġdida u possibbilment TV screen kbir.
- 3.4 Is-Sindku ta aktar dettalji dwar il-kriterji stabbiliti għaž-żgħażaġh li jixtiequ japplikaw għall-Iskambju mal-Iżvezja. Is-Sindku informa li se jkollu bżonn ta' 12-il żagħżugh/a u li hemm possibbiltà li jkollhom iħallsu miżata żgħira għalkemm l-iskambju huwa ssussidjat fil-maġġorparti tiegħu.
- 3.5 Hawnhekk il-laqgħa twaqqfet għal ftit sabiex il-Kunsill jiddiskuti mas-Sur Joe Attard, CEO tal-GreenMT. Il-hin kien id-8:55pm u l-laqgħa tkomplet fid-9:30pm.
- 3.6 Wara din il-laqgħa l-Kunsill talab lis-SE sabiex tivverifika mal-avukat jekk kienx possibbli li l-Kunsill inaqas ġurnata mill-ġbir tal-iskart imħallat u dwar il-possibbiltà li l-iskips jitnehhew għal kollox.
- 3.7 Is-Sindku fakkar li matul ix-xahar ta' Marzu kienet gejjja delegazzjoni żgħira minn Pumpherson dwar il-possibbiltà li jsir ġemellaġġ ġdid ma' din il-komunità Skoċċiża.

### **4. HLASIJET U PAGAMENTI**

- 4.1 Il-lista tal-pagamenti, kopja tagħha meħmuża, ġiet approvata u ffirmata.
- 4.2 Is-SE preżentat rapport tad-dhulijiet għax-xahar ta' Jannar 2015.

### **5. MEMO 4/2015 - KUMITAT TAL-FINANZI**

- 5.1 Is-SE ġibdet l-attenzjoni għall-kopja tal-memo li kienet għadditilhom.
- 5.2 Kien hemm qbil li l-kumitat tal-finanzi għandu jkun magħmul mis-Sindku, is-SE, l-accountant u l-Kunsillier Mifsud.

### **6. RAPPORT DWAR ĠEMELLAĠĠ MA' ARVIDSJAUR**

- 6.1 Is-SE infurmat li kien l-obbligu tagħha skont il-liġi li tirraporta li ma kienet saret ebda attività flimkien mal-belt ta' Arvidsjaur fl-Iżvezja matul is-sena 2014.

## **7. IL-PROĠETT TAL-BOSK**

- 7.1 Is-SE infurmat li hekk kif ikkomunikat permezz tal-email, kellha terġa' tohroġ offerta ġdida għall-aħħar lot li jinkludi l-ghamara (bankijiet, struttura tal-logħob, eċċ). Id-data tal-ftuh tal-offerti se tkun it-Tlieta 3 ta' Marzu f'nofsinhar. Kien hemm qbil li għandhom jattendu s-Sindku u l-Kunsilliera Bugeja.
- 7.2 Il-Kunsill qabel li għandu jsir xi xogħol ta' thammil u livellar fuq in-naħa ta' ġewwa tal-bosk. Dan ix-xogħol se jiswa €1039 (VAT inkluża).

## **8. PJAN TA' ATTIVITAJIET GHAS-SENA 2015**

- 8.1 Is-Sindku talab l-approvazzjoni għar-rakkomandazzjonijiet tas-sottokomitat dwar attivitajiet li ġew maħsuba għas-sena 2015:

Frar – Hargha għar-Redentur tal-Isla

17 ta' Marzu – Hargha għall-monti tal-Birgu (u ohra f'Novembru)

19 – 22 ta' Marzu – Żjara minn delegazzjoni minn Pumpherstons fl-Iskozja

30 ta' Marzu – 1 ta' April – Pageant flimkien mad-Drama Group

3 ta' April – Hargha tal-Ġimgħa l-Kbira

24 ta' April – Lejla Poe-Mużikali fejn jingħataw ukoll Ġieħ u Mertu l-Imtarfa

26 ta' April – Ftuh tax-xelter tal-gwerra

Hawnhekk qamet diskussjoni dwar jekk għandhiex tiġi organizzata l-attività ta' Military Mtarfa din is-sena. Il-Vici Sindku qal li huwa ma jhossx li l-Kunsill għandu jalloka €5000 għal din l-attività għas-sena 2015 u ssuġġerixxa li dawn il-flus jiġu mgemmgħin sabiex jintużaw bħala parti minn proġett żgħir li jsir bil-flus tal-Kunsill.

- 8.2 Kien hemm qbil

- 8.3 Sadanittant fakkret

## **9. IL-LAQGHA TAL-LOKALITÀ**

- 9.1 Is-SE fakkret li għandha tinzamm il-laqgħa tal-lokalità sabiex il-Kunsill jagħti rendikont lir-residenti dwar il-hidma tiegħu matul is-sena li għaddiet u kif se jitqassam il-baġit tas-sena 2015.
- 9.2 Kien hemm qbil li din għandha tinzamm nhar it-Tnejn 2 ta' Marzu fis-7pm.

## **10. PERFORMANCE BONUS TAS-SE U L-ISKRIVAN**

- 10.1 Kien hemm qbil li s-SE għandha tingħata 10% *performance bonus*.
- 10.2 Kien hemm qbil li l-iskrivan għandu jingħata 6% *performance bonus*.

## **11. PUNTI OHRA**

- 11.1 Is-SE infurmat li kienet inkisret bankina fi Triq l-Imtarfa wara li sar xogħol bi krejn fuq il-faċċata l-oħra, wara li probabbilment xi vettura kbira telgħet fuq il-bankina għaliex ma kienx hemm wisa' minn fejn tgħaddi. Minhabba li t-tkissir sar b'mod indirett max-xogħol, kien hemm qbil li l-garanzija tax-xogħol għandha tingħata lura.
- 11.2 Is-Sindku talab direzzjoni mingħand il-Kunsill rigward kwistjoni fi Triq il-Ġilju wara li xi residenti talbu li titneħħa t-tabella ta' No Parking. Hawnhekk il-Kunsill ma qabilx li t-tabella għandha titneħħa. Is-Sindku ma qabilx ma' din id-deċizzjoni.
- 11.3 Il-Kunsillier Fenech staqsa dwar is-sitwazzjoni tal-vettura bin-numru 51. Is-Sindku informa li kien tkellem ma' TM diversi drabi. Kien hemm qbil li għandna nistennew lill-operatur il-ġdid biex naraw ikunx hemm xi żviluppi jew tibdiliet li jgħinu lis-servizz biex jopera aħjar.

**10. AĠĠORNAMENT**

- 12.1 Il-laqgħa spiċċat fl-10:15pm. Il-laqgħa li jmiss se tinzamm nhar il-Ħamis 12 ta' Frar 2015 fis-7:30pm.

---

**Josette Micallef**  
Segretarju Eżekuttiv

---

**Daniel John Attard**  
Sindku